

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

اداریہ

فقہ اسلامی (علم الفقہ) کی یہ خوبی ہے کہ یہ ہر دور کے مسائل کا حل پیش کرنے کی صلاحیت رکھتا ہے۔ علمائے اعلام فقہائے اسلام نے اجتہاد کا دروازہ ہمیشہ کھلا رکھا ہے اور اندھی تقلید کبھی نہیں کی تاہم عوام کو یہ بات ضرور سکھائی ہے کہ وہ کسی صاحب علم کے در سے وابستہ ہو کر اپنے لئے عمل کا آسان راستہ دریافت کر لیں..... تاکہ فاسئلوا اهل الذکر ان کنتم لاتعلمون پر عمل کما ینبغی ہو سکے۔ اور فضائے شارع کو اس طرح پورا کرنے کی سعی کا ثواب بھی شامل اعمال ہوتا ہے۔ آج کے زندہ مسائل میں سے ایک جینیٹکس کے علم کے نتیجے میں سامنے آنے والا ایک مسئلہ ہے کہ شادی سے قبل بچوں کے جینیٹک ٹیسٹ کروائے جائیں تو نسل نوصحت مند تو آنا ہو سکتی ہے۔ یہ ایک احتیاطی تدبیر ہے اور احتیاطی تدابیر سے اسلام کبھی بھی منع نہیں کرتا بلکہ وہ تو یہاں تک کہتا ہے کہ یسئلونک عن المحیض قل هو اذی..... فاعزلوا النساء فالمحیض..... ایام حیض میں قربت نہ کرو کہ اس میں تکلیف ہے اور بصورت حمل پیدا ہونے والے بچے غیر صحت مند بلکہ معذور و مفلوج بھی پیدا ہو سکتے ہیں..... جینیٹک ٹیسٹ سے اگر صحت مند بچوں کی پیدائش کا راستہ نکلتا ہے تو بڑی اچھی بات ہے۔ جنین کا صحت مند ہونا جیل کا صحت مند ہونا ہے۔

اسلامک فقہ اکیڈمی ہند نے اس مسئلہ کے پہلوؤں پر غور و خوض کے بعد یہ قرار دیا کہ اگر جینیٹک ٹیسٹ کے ذریعہ ثابت ہو جائے کہ رحم مادر میں پرورش پانے والا بچہ ایسا ناقص العقل اور ناقص الاعضاء ہے جو ناقابل علاج ہے اور پیدائش کے بعد اس کی زندگی ایک بوجھ اور اس کے اور گھر والوں کے لئے تکلیف دہ رہے گی تو ایسی صورت میں حمل پر ایک سو بیس دن گزرنے سے پہلے پہلے والدین کے لئے اس کا اسقاط جائز ہے۔ اگر جینیٹک ٹیسٹ کے ذریعہ یہ بات معلوم ہوتی ہے کہ کسی شخص کی اگلی نسل میں پیدائشی نقائص کے امکانات ہیں تو اس اندیشہ کے پیش نظر سلسلہ تولید کو روکنا قطعاً ناجائز ہے۔ اگر جینیٹک ٹیسٹ کے ذریعہ کسی شخص کے بارے میں یہ اندیشہ ہو کہ وہ آئندہ جنون یا کسی ایسے مرض میں مبتلا ہو سکتا ہے جو شرعاً نکاح کا سبب ہے تو نکاح کے لئے محض ٹیسٹ کافی نہیں ہوگا۔ تاہم علاج کی غرض سے امراض کی شناخت اور تحقیق کے لئے جینیٹک ٹیسٹ کرانا اور اس سے فائدہ اٹھانا جائز ہے۔ (قرارداد پندرہواں اجلاس میسور)

دوسرا اہم مسئلہ اسقاط حمل کا ہے کہ اس کی مدت کیا ہے؟ کتنے عرصہ میں اسقاط جائز ہے، اور کس مدت کے بعد ناجائز و ممنوع، نیز کیا بلا عذر اسقاط جائز ہے یا صرف عذر کی صورت میں، اسی طرح جینی اسٹیم سیل کا معاملہ ہے کہ وہ کیا ہے؟ اور اس سے کیا کام لئے جاسکتے ہیں، اس حوالہ سے ہم نے اس شمارے میں ایک مختصر تحقیقی مقالہ شامل کیا ہے..... اور آئندہ بھی اس پر انشاء اللہ لکھا جائے گا..... اہل علم و قلم اس علمی فقہی بحث میں شامل ہو سکتے ہیں مگر عالم ہونا شرط ہے.....

مجمع الفقہ الاسلامی رابطہ عالم اسلامی نے اپنے پندرہویں فقہی سمینار (منفقہ ۱۱/ رجب ۱۴۱۹ھ مطابق ۳۱/ اکتوبر ۱۹۹۸ء مکہ مکرمہ) میں اس ضمن میں پیدا ہونے والے بعض سوالات کے جوابات دئے تھے جو حسب ذیل ہیں.....

۱۔ جینی اسٹیم سیل کے بارے میں سائنس دانوں کا خیال ہے کہ وہ مکمل انسان بننے کی صلاحیت رکھتا ہے، اور اپنے محدود دائرے میں آکسیجن بھی حاصل کرتا ہے، مگر شرعی اور اصطلاحی طور پر اسے ذی روح اور زندہ وجود کے حکم میں نہیں رکھا جاسکتا، اور اس کے ضائع کرنے پر کوئی شرعی ضمان واجب نہ ہوگا، یہ الگ بات ہے کہ بلا ضرورت اس کا ضائع کرنا درست نہیں ہے اور اس پر گناہ ہوگا۔

حضرت امام مالکؒ کے علاوہ جمہور فقہاء کا نقطہ نظر یہی ہے، یہی وجہ ہے کہ مالکیہ اور حنابلہ چالیس یوم سے قبل، اور حنفیہ کے نزدیک ۲۰ دن سے قبل کسی عذر کے بنا پر اسقاط حمل کی اجازت ہے، مسئلہ کی تفصیل پہلے گزر چکی ہے، اور اس مدت میں حمل ضائع کر دینے پر غرہ یا تاوان واجب نہیں ہوتا، اگر اس کو اصطلاحی طور پر زندہ وجود مان لیا گیا ہوتا تو اس کے قتل و ضیاع کی اجازت نہ دی جاتی۔

دراصل زندگی تو ہر شئی میں فی الجملہ موجود ہے، مگر اصطلاح میں جس زندگی کے قتل و ضیاع پر حکم شرعی مرتب ہوتا ہے، اس کا مخصوص معیار ہے، اس لئے ہر وہ چیز جس میں سائنس فی الجملہ زندگی کے آثار کا پتہ چلائے اس پر اصطلاحی زندگی کے احکام مرتب نہ ہوں گے۔

خود امام مالکؒ جو استقرار کے بعد اسقاط حمل کو ناجائز کہتے ہیں، ان کے نزدیک بھی اس قسم کے حمل کے ضیاع پر ضمان واجب نہیں ہوتا، ان کی ساری گفتگو گناہ کی حد تک ہے۔

۲۔ رحم مادر میں پرورش پانے والے یا اسقاط شدہ جنین سے اسٹیم سیل لے کر خود اسی انسان کے علاج کے لئے محفوظ کیا جاسکتا ہے، یا پھر اس کی اجازت سے (اہلیت اجازت کی صورت میں) کسی دوسرے شخص کو بھی بوقت

